

दैनिक मुंबई हलचल

भारत सरकार द्वारा विज्ञापन हेतु मान्यता प्राप्त

अब हर सच होगा उजागर



सिद्धू मूसेवाला हत्याकांड

**लॉरेंस बिश्नोई और गोल्डी
बरार ने ली हत्या की जिम्मेदारी
एक जेल में तो दूसरा है कनाडा में**



मुंबई हलचल / संवाददाता

चंडीगढ़। पंजाबी गायक सिद्धू मूसेवाला की हत्या की जिम्मेदारी गैंगस्टर लॉरेंस बिश्नोई ने ले ली है। लॉरेंस बिश्नोई कुख्यात बदमाश है। इस समय वह दिल्ली की तिहाड़ जेल में है। उसने फेसबुक पोस्ट में लिखा कि 'राम राम भाई सबको...' आज जो सिद्धू मूसेवाला का कल्प हुआ है, उसकी जिम्मेदारी मैं और मेरा भाई गोल्डी बरार लेता है। आज लोग हमें जो भी कहें लेकिन इसने हमारे भाई विक्री की मिड्यूखड़ा की हत्या में मदद की थी। आज हमने अपने भाई का बदला ले लिया है। (शेष पृष्ठ 3 पर)

**सरेआम हत्या के बाद सूबे में
आक्रोश की आशंका, सीएम मान ने
की शांति बनाए रखने की अपील**

एसआईटी करेगी जांच: डीजीपी - एसआईटी का गठन किया है। रविवार देर रात पंजाब पुलिस के डीजीपी वीके भंवरा ने बताया कि एसआईटी में पंजाब में बड़े अधिकारियों को शामिल किया जाएगा। चंडीगढ़ स्थित पंजाब पुलिस मुख्यालय में डीजीपी वीके भंवरा ने पत्रकारों को बताया कि सिद्धू मूसेवाला की हत्या में 9 एमएम की पिस्टल का इस्तेमाल किया गया है। हत्या में तीन हथियारों से गोलियां दागी गई हैं। उन्होंने दावा किया कि पंजाब पुलिस जल्द से जल्द मूसेवाला की हत्या का केस सुलझा लेगी।

तिहाड़ जेल में रची गई साजिश

मशहूर पंजाबी सिंगर सिद्धू मूसेवाला की हत्या की साजिश तिहाड़ जेल में रची गई। कुख्यात गैंगस्टर लॉरेंस यहीं बंद है। उसने कनाडा बैठे गोल्डी बराड़ के साथ मिलकर इस साजिश को अंजाम दिया। इसमें पंजाबी सिंगर मनकीरत औलख का मैनेजर भी शामिल बताया जा रहा है। सूत्रों के मुताबिक पंजाब पुलिस ने दिल्ली पुलिस की मदद से जेल में गैंगस्टर लॉरेंस, काला जठरी समेत कुछ गैंगस्टर्स से पूछताछ भी की है। पुलिस ने अब मांगा से आलटो कार बरामद की है। यह वही कार है, जिसे मूसेवाला की हत्या के बाद हमलावरों ने छीना था। यह कार हरियाणा से छीनी गई थी।

**हत्यारों ने मूसेवाला
को कर दिया था
छलनी, पोस्टमॉर्टम
में शरीर पर मिले
दो दर्जन गोलियों
के निशान**

**पुलिस का
ऐक्शन, उत्तराखण्ड
से संदिग्ध शार्प
शूटर समेत 6
हिरासत में**

**आज होगा मूसेवाला
का अंतिम संस्कार**

**पिता बलकौर सिंह ने कहा
27 साल के बेटे मूसेवाला को गैंगस्टर
लगातार धमकी दे रहे थे, उससे
फिरौती मांगी जा रही थी, लॉरेंस समेत
अन्य गैंगस्टर्स गुप्त उसे धमका रहे थे**

**दिल्ली के हेल्थ
मिनिस्टर सत्येंद्र जैन
गिरफ्तार**

ईडी हवाला-करण मामले की जांच कर रही थी, 2 महीने पहले कुर्क हुई थी संपत्ति



मुंबई हलचल / संवाददाता

नई दिल्ली। दिल्ली के हेल्थ मिनिस्टर सत्येंद्र जैन को एनफोसीमेंट डायरेक्टर यानी ईडी ने गिरफ्तार कर लिया है। करण और हवाला मामले में जैन के खिलाफ जांच चल रही थी। यह मामला कोलकाता की कंपनी से जुड़ा बताया जा रहा है। सत्येंद्र जैन को अरविंद केजरीवाल का करीबी माना जाता है। दो महीने पहले सीबीआई की तरफ से प्रिवेंशन ऑफ मनी लॉन्ड्रिंग एक्ट (पीएमएलए) में दज एफआईआर के बाद जैन के परिवार और फर्मों से संबंधित 4.81 करोड़ रुपए की अचल संपत्तियों को अस्थायी रूप से कुर्क किया गया था। (शेष पृष्ठ 3 पर)

डॉ. ऋषि राज के साथ आया था नाम सामने

दिल्ली डेंटल काउंसलिंग के रजिस्ट्रार डॉ. ऋषि राज के घर पर पड़े सीबीआई छापे में सत्येंद्र जैन और उनकी कंपनियों से जुड़े दस्तावेज और दो करोड़ रुपए की बैंक डिपोजिट स्लिप मिली थी। इससे पता चला था कि 2011 में जैन की कंपनियों के नाम पर दो करोड़ रुपए जमा कराए गए थे। इसके अलावा जैन के नाम पर दिल्ली के कराला गांव में 12 बीघा और 8 बीघा जमीन के बैनामा के साथ 14 बीघा जमीन की पावर ऑफ अटॉर्नी भी मिली थी।

**संजय रात बोले- शिवसेना ने किसी
के साथ विश्वासघात नहीं किया**

**भाजपा ने नहीं किया
वादे का सम्मान**




मुंबई हलचल / संवाददाता

मुंबई। महाराष्ट्र में कभी एक साथ कदम से कदम चलने वाले दल भाजपा और शिवसेना आज एक दूसरे के चिर प्रतिद्वंद्वी हैं। दोनों पार्टी एक दूसरे पर जमकर निशाना साध रही हैं। वहीं महाराष्ट्र के कोल्हापुर जिले में रविवार को पाटी कार्यकर्ताओं को संबोधित करते हुए संजय रात ने कहा कि भाजपा राज्य में कभी भी सत्ता में नहीं लौट सकती। उन्होंने कहा कि शिवसेना ने कभी किसी के साथ धोखा नहीं किया। साथ ही संजय रात ने कहा कि चूंकि भाजपा ने शिवसेना से किए अपने वादे का सम्मान नहीं किया, इसलिए महाराष्ट्र को महा विकास अवाडी (एमवीए) के रूप में एक अच्छी सरकार मिली। (शेष पृष्ठ 3 पर)



शमिता शेट्टी ने किया खुलासा

बिंग बॉस हर साल कई जोड़ियां बना देता है। इनमें से कुछ रिश्ते टिकते हैं और ऐसे में इस बार बिंग बॉस ऑटीटी में भी नए रिश्तों की शुरूआत हुई। इनमें ही एक जोड़ी थी राकेश बापट और शमिता शेट्टी की जिसने रस्मी का ध्यान रखी थी। लोगों को ये दोनों साथ में इतने यारे लगे कि इस कपल को बिंग बॉस सीजन 15 में भी लाया गया। दोनों की यार भरी बातें और रोमांटिक अंदाज छोटे पर्फेर पर खूब पसंद किए गए। बिंग बॉस हाउस में रहने के दोरान ही इस बात पर मुहर लग गई थी कि राकेश बापट और शमिता शेट्टी का ये रिश्ता शो के बाहर भी जारी रहने वाला है और इस बात की पूरी संभावना है कि दोनों शादी करते हैं।



आने के बाद कई मौकों पर शमिता और राकेश साथ नजर आए। शादी की खबरों के बीच दोनों के ब्रेकअप की खबरें भी आती रहीं। ऐसे में जब शमिता शेट्टी से पूछा गया कि इतनी ज्यादा रुमर्स क्या उनके रिश्ते को एफेक्ट करती है? तो एकट्रेस ने कहा, दुर्भाग्य से मेरे रिश्ते से जुड़ी हर बीज बाहर आती रही है क्योंकि हम कुछ बक्स के लिए पाल्बिक प्लेटफॉर्म्स पर थे।




कैटरीना कैफ भी हो चुकी है एंजाइटी का शिकार

कैटरीना कैफ ने बॉलीवुड में अपनी एक अलग पहचान बनाई है। उनकी खुबसूरती पर सिर्फ भाइंजान या उनके पति विक्री कौशल ही फिदा नहीं है बल्कि करोड़ों लोग उनके फैन हैं। कैटरीना कैफ का नाम बॉलीवुड की टॉप एकट्रेसेज में गिना जाता है। उन्होंने कई सुपरहिट फिल्में दी हैं। साथ ही उनके डॉस नंबर के लोग दीवाने हैं। लेकिन इतनी कामयाबी के बाद भी वो एंजाइटी का शिकार हो चुकी है। हालांकि अब उन्होंने अपना डर और घबराहट दूर करना सीख लिया है। उन्होंने इसे अपने तरीके से हैंडल किया और इस पर उन्हें जीत भी मिली। आपको बता दे कैटरीना पहली एकट्रेस नहीं है जिन्होंने ऐसे गंभीर मुद्दे पर खुलकर बात की हो। इससे पहले भी कई बड़ी एकट्रेसेस इन चीजों को लेकर लोगों को अवेयर करती दिखाई दी है। आपको बता दे, 2019 में, कैटरीना कैफ ने अपनी एंजाइटी के मुद्दे पर बातचीत की और इसके बारे में खुलकर बोलने के लिए आलिया भट्ट की तारीफ की। उन्होंने आलिया भट्ट की बात को दोहराते हुए कहा कि एंजाइटी के मामले में It's okay not to be okay। कैटरीना कैफ ने कहा कि यह अपने आप में एक बड़ी बात है। कैटरीना कैफ ने दीपिका पादुकोण का भी उदाहरण दिया कि कैसे वह भी अपने डिप्रेशन से स्ट्रगल कर चुकी हैं। कैटरीना ने खुद की एंजाइटी पर बात करते हुए कहा कि मेरे मामले में, मैंने किताबों और बाकी चीजों से सीखा कि आपको अपने हर एक विचार या हर एक इमोशन का गुलाम होने की जरूरत नहीं है, जो आपके मन में आते हैं। आपको अपने मानसिक दबाव तले कुचले जाने की जरूरत नहीं है।



कार्तिक आर्यन ने बढ़ाई फीस



बॉलीवुड के सबसे एनर्जेटिक कहे जाने वाले एक्टर कार्तिक आर्यन इन दिनों सातवें आसमान पर चल रहे हैं। दरअसल एक्टर की हालिया रिलीज मूवी 'भूल भूलैया 2' 100 करोड़ के क्लब में शामिल हो गया है। वही फिल्म को हिट कराने और 100 करोड़ के क्लब में शामिल करने में कार्तिक आर्यन ने एड़ी-छोटी की दम लगा दिया है। कार्तिक ने फिल्म का पुरजोर प्रमोशन किया। साथ ही मूर्ती रिलीज के बाद भी कार्तिक लगातार मूर्ती की प्रमोशन में लगे हुए हैं। जहां हाल ही में कार्तिक फिल्म का प्रमोशन करने कोलकाता पहुंचे थे। यहां उन्होंने फिल्म का एक नया ट्रैक रिलीज किया। इस दौरान वह हावड़ा ब्रिज पर एक टैक्सी के ऊपर खड़े होकर फिल्म का प्रमोशन करते नजर आए थे। वही इन सब के साथ अब खबरे ऐसी भी आ रही की कार्तिक आर्यन ने अपनी फिल्मों की फीस भी बढ़ा दी है। खबर के मुताबिक, कार्तिक आर्यन ने फिल्म की बॉक्स ऑफिस पर सफलता के बाद अपनी फीस बढ़ाने का फैसला किया है। बॉलीवुड लाइफ की एक रिपोर्ट के अनुसार, अभिनेता कथित तौर पर अभी तक एक फिल्म के लिए 15 से 20 करोड़ रुपये चार्ज कर रहे थे। अब अभिनेता प्रति फिल्म 35-40 करोड़ रुपये चार्ज करेंगे। वही फिल्म की बात करे तो फिल्म 100 करोड़ से ज्यादा की कमाई कर चुकी है।